

“ టె రా టి పీ ర్స్ ” - “ లోక కోట్యాణ పారాయణం ”

(చైత్ర కృష్ణ ఏకాదశీ)

297

(07.05.2021 శుక్రవారము)

॥ ఓం నమో వేంకటేశాయ ॥

గురుధ్యానమ్

అచ్యుతాయ నమస్తుభ్యం గురవే పరమాత్మనే ।
సర్వతన్తస్వతన్త్రాయ చిద్వనానన్తమూర్తయే ॥

శ్రీనివాసధ్యానమ్

శ్రీరామం దశదిగ్విస్తం దశేన్ద్రియనియామకమ్ ।
దశాస్యఘ్నం దాశరథిం శ్రీనివాసం భజే2నిశమ్ ॥

లక్ష్మీధ్యానమ్

దేహి మే మోక్షసామ్రాజ్యం దేహి త్వత్పాదదర్శనమ్ ।
అష్టైశ్వర్యం చ మే దేహి పద్మావతి నమో2స్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయో2భివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప - తటాకాది పరిపూరక సువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గత విరాటపర్వణః శ్రవణ మహిమాం శ్రీ దేవీ సోత్ర పారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - శ్రీవత్సాంకం మహోరస్కం వనమాలావిరాజితమ్ ।

శఙ్ఖచక్రధరం దేవం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు వృత్తిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసస్సమస్తధర్మాణాం వక్తా మునివరేడితః ।

చిరజ్జీవీ దీర్ఘమాయుర్దదాతు జటిలో మమ ॥

శ్రీ మే గ్నో హో భా ర్ తే మ్

॥ అథ శ్రవణ ముఖము ॥

శ్రుత్వా తు చరితం పుణ్యం పాండవనాం మహాత్మనామ్ ।
నాధివ్యాధిభయం తేషాం జాయతే పుణ్యకర్మణామ్ ॥ 0 ॥

దుర్గతేస్తరణే తేషామ్ ఆయతం తరణం భవేత్ ।
సుభిక్షం క్షేమమారోగ్యం పుణ్యవృద్ధిః ప్రజాయతే ॥ 02 ॥

సర్వపాపాని నశ్యంతి జాయంతే సర్వసంపదః ।
ఏకాకీ విజయేచ్ఛత్రాన్ స్మృత్వా ఫాల్గునకర్మచ ॥ 03 ॥
ఈతయః సంప్రణశ్యంతి న వియోగః ప్రియేజనే ॥ 04 ॥

శ్రుత్వా వైరాటికం పర్వ వాసాంసి వివిధాని చ ।
హిరణ్యం ధాన్యం గావశ్చ దద్యాత్ విత్తానుసారతః ॥ 05 ॥

ప్రీతయే దేవతానాం వై దద్యాత్ వై ద్విజముఖ్యకే ।
వాచకే తు సుసంతుష్టే తుష్టాః స్యుః సర్వదేవతాః ॥ 06 ॥

బ్రాహ్మణాన్ భోజయేచ్ఛక్త్వా పాయసైః సర్పిషా సితైః ।
వినం శ్రుతే చ వైరాటే సమ్యక్ ఫలమనాఘ్నుయాత్ ॥ 07 ॥

- - -

:: అథ దేవీ స్తోత్రమ్ ::

వైశంపాయన ఉవాచ -

విరాటనగరం రమ్యం గచ్ఛమానో యుధిష్ఠిరః ।
అస్తువన్మనసా దేవీం దుర్గాం త్రిభువనేశ్వరీమ్ ॥
యశోదాగర్భసమ్భూతాం నారాయణవరప్రియామ్ ।
నన్దగోపకులే జాతాం మంగళ్యాం కులవర్ధినీమ్ ॥
కంసవిద్రావణకరీమ్ అసురాణాం క్షయంకరీమ్ ।
శిలాతటవినిక్షిప్తామ్ ఆకాశం ప్రతిగామినీమ్ ॥
వాసుదేవస్య భగినీం దివ్యమాల్యవిభూషితామ్ ।
దివ్యామ్బరధరాం దేవీం ఖడ్గఘేటకధారిణీమ్ ॥
భారావతరణే పుణ్యే యే స్మరన్తి సదాశివామ్ ।
తాన్వైతారయసే పాపాత్ పంకే గామివ దుర్బలామ్ ॥
స్తోతుం ప్రచక్రమే భూయః వివిధైస్తోత్రసంభవైః ।
ఆమస్త్య దర్శనాకాంక్షీ రాజా దేవీం సహానుజః ॥
నమోఽస్తు వరదే కృష్ణే కుమారి బ్రహ్మచారిణి ।
బాలార్కసదృశాకారే పూర్ణచంద్రనిభాననే ॥
చతుర్భుజే చతుర్వక్త్రే సీనశ్రోణిపయోధరే ।
మయూరపిచ్ఛవలయే కేయూరాంగదధారిణి ॥
భాసి దేవి యథా పద్మా నారాయణపరిగ్రహః ।
స్వరూపం బ్రహ్మచర్యం చ విశదం గగనేశ్వరీ ॥
కృష్ణచ్ఛవి సమాకృష్ణా సంకర్షణ సమాననా ।
బిభ్రతీ విపులౌ బాహు శక్రధ్వజసముచ్ఛయౌ ॥
పాత్రీ చ పంకజీ ఘణ్టీ స్త్రీవిశుద్ధా చ యా భువి ।
పాశం ధనుర్మహాచక్రం వివిధాన్యాయుధాని చ ॥
కుణ్డలాభ్యాం సుపూర్ణాభ్యాం కర్ణాభ్యాం చ విభూషితా ।
చంద్రవిస్ఫర్ధినా దేవి ముఖేన త్వం విరాజసే ॥

ముకుటేన విచిత్రేణ కేశబంధేన శోభినా ।
భుజంగాభోగవాసేన శ్రోణీసూత్రేణ రాజతా ॥
విభ్రాజసే చాబద్ధేన భోగేనేవేహమన్దరః ।
ధ్వజేన శిఖిపిచ్ఛానామ్ ఉచ్ఛ్రితేన విరాజసే ॥
కౌమారం వ్రతమాస్థాయ త్రిదివం పావితం త్వయా ।
తేన త్వం స్తూయసే దేవి త్రిదశైః పూజ్యసేఽపి చ ॥
త్రైలోక్యరక్షణార్థాయ మహిషాసురనాశిని ।
ప్రసన్నా మే సురశ్రేష్ఠే దయాం కురు శివా భవ ॥
జయా త్వం విజయా చైవ సంగ్రామే చ జయప్రదా ।
మమాపి విజయం దేహి వరదా త్వం చ సామ్రుతమ్ ॥
వింధ్యే చైవ నగశ్రేష్ఠే తవ స్థానం హి శాశ్వతమ్ ।
కాళి కాళి మహాకాళి ఖడ్గఖట్వాంగధారిణి ॥
కృతానుయాత్రా భూతైస్త్వం వరదా కామచారిణి ।
భారావతారే యే చ త్వాం సంస్మరిష్యన్తి మానవాః ॥
ప్రణమన్తి చ యే త్వాం హి ప్రభాతే తు నరా భువి ।
న తేషాం దుర్లభం కించిత్ పుత్రతో ధనతోఽపి వా ॥
దుర్గాత్తారయసే దుర్గే తత్త్వం దుర్గాస్మృతా జనైః ।
కాన్తారేష్వవసన్నానాం మగ్నానాం చ మహార్ణవే ॥
దస్యుభిర్వా నిరుద్ధానాం త్వం గతిః పరమా నృణామ్ ।
జలప్రతరణే చైవ కాన్తారేష్వటవీషు చ ॥
యే స్మరన్తి మహాదేవి న చ సీదన్తి తే నరాః ।
త్వం కీర్తిః శ్రీః ధృతిః సిద్ధిః ప్రీతిః విద్యా సన్తతిర్మతిః ॥
సన్ధ్యారాత్రిః ప్రభా నిద్రా జ్యోత్స్నా కాంతిః క్షమా దయా ।
నృణాం చ బన్ధనం మోహం పుత్రనాశం ధనక్షయమ్ ॥
వ్యాధిం మృత్యుం భ యం చైవ పూజితా నాశయిష్యసి ।
సోఽహం రాజ్యాత్పరిభ్రష్టః శరణం త్వాం ప్రపన్నవాన్ ॥

ప్రణతశ్చ యథా మూర్ఖా తవ దేవి సురేశ్వరి ।
 త్రాహి మాం పద్మపత్రాక్షి సత్యే సత్యా భవస్వ నః ॥
 శరణం భవ మే దుర్గే శరణ్యే భక్తవత్సలే ।
 ఏవం స్తుతా హి సా దేవీ దర్శయామాస పాణ్డవమ్ ॥
 ఉపగమ్య తు రాజానమ్ ఇదం వచనమబ్రవీత్ ।

దేవ్యువాచ -

శృణు రాజన్ మహాబాహూ మదీయం వచనం ప్రభో ॥
 భవిష్యత్యచిరాదేవ సంగ్రామే విజయస్తవ ।
 మమ ప్రసాదాన్నిర్జిత్య హత్వా కౌరవవాహినీమ్ ॥
 రాజ్యం నిష్కణ్డకం కృత్వా భోక్ష్యసే మేదినీం పునః ।
 భ్రాతృభిస్సహితః రాజన్ ప్రీతిం ప్రాప్స్యసి పుష్కలామ్ ॥
 మత్ప్రసాదాచ్చ తే సౌఖ్యమ్ ఆరోగ్యం చ భవిష్యతి ।
 యే చ సంకీర్తయిష్యన్తి లోకే విగతకల్మషాః ॥
 తేషాం తుష్టా ప్రదాస్యామి రాజ్యమాయుః వపుస్సుతమ్ ।
 ప్రవాసే నగరే చాపి సంగ్రామే శత్రుసంకటే ॥
 అటవ్యాం దుర్గకాంతారే సాగరే గహనే గిరౌ ।
 యే స్మరిష్యన్తి మాం రాజన్ యథాహం భవతా స్మృతా ॥
 న తేషాం దుర్లభం కించిత్ అస్మిన్లోకే భవిష్యతి ।
 ఇదం స్తోత్రవరం భక్త్యా శృణుయాద్వా పఠేత వా ॥
 తస్య సర్వాణి కార్యాణి సిద్ధిం యాస్యన్తి పాణ్డవాః ।
 మత్ ప్రసాదాచ్చ వస్సర్వాన్ విరాటనగరే స్థితాన్ ॥
 న ప్రజ్ఞాస్యన్తి కురవః నరా వా తన్నివాసినః ।
 ఇత్యుక్త్యా వరదా దేవీ యుధిష్ఠిరమరిన్దమమ్ ।
 రక్షాం కృత్వా చ పాణ్డూనాం తత్రైవాన్తరథీయత ॥

ఇతి శ్రీమన్మహాభారతే విరాటపర్వణి శ్రీదేవీస్తోత్రం సంపూర్ణమ్

అథ నవగ్రహప్రార్థనః :

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షహకప్రార్థనః :

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనః :

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణః :

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళః :

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

- - -